

పెద్దమనిషి

వెంకట్రామయ్య గారు పెద్దమనిషి. అలా ముక్కుమీద గుద్దిపట్టు వెంకట్రామయ్య గారు పెద్దమనిషి అంటే - 'మేమేనా అంత చిన్న మలుపులం' అని మీకైనా మరెవరికైనా పెద్ద మనుషులైన వారికి కోపం రావొచ్చు! ఆమాట కొస్తే అసలు పెద్దమనిషి అంటే ఏంటని ఎవరైనా నిలదీసి అడగొచ్చు! పెద్దమనిషికి నిర్వచనం - గాంధీ గారేం చెప్పాడో, పట్టాభి గారేం చెప్పాడో; యింకెవరేం చెప్పినా, వెంకట్రామయ్య గారి పెద్దతనానికి చిన్నతనం కల్గించలేదు.

ఏమైనా వెంకట్రామయ్య గార్ని పెద్దమనిషి గా లోకం గుర్తించింది; పెద్దమనిషిలా చెలామణి అవుతున్నాడు ఆయన గారు. అందాకా వస్తే అసలు వెంకట్రామయ్య గారే పెద్దమనిషి కాకపోతే మరెవరిని? ఇది వెంకట్రామయ్య గారి సరాలకు పట్టి జీర్ణించుకుపోయిన అభిప్రాయంకూడా!

ఆయన స్వహతా పెద్దమనిషి; వాళ్ల నాన్న, తాతిముత్రాతిల్ల పెద్దమనిషి అని పించుకోని వాళ్లు లేరు; వారి వంశ వృక్షంలో లోకం చూడ గలిగిన మచ్చు లేదంటే అతిశయోక్తి లేదు.

వెంకట్రామయ్య గారి చూడో తరం ముత్రాతి మాంచి స్థితిపరుడట. ఆయనకు లంకల బిందెలు దొరికినవని పెద్దవాళ్లు యిప్పటికీ చెప్తూంటారు! అసలు ఆవంశంలో అన్ని తరాల వాళ్లకు అంతో యింతో ఏదోవైపునంచి వచ్చి కలుస్తూనే వుంది. వెంకట్రామయ్య గారి నాన్నకు మట్టుకు పది యొకరాల మాగాణి అనుకోకుండా వచ్చి కలిసింది. ఆ సంగతి చెప్తే - ఆకుటుంబం నిజాయితీ తెలియని వాళ్లకు నమ్మటం చాలా కష్టంగానే వుంటుంది. ఆ యాస్తికి వారసులు ముగ్గురు పడవమనిగీ,

వొకరు రైలు ప్రమాదంలో, యిద్దరు కలరా వచ్చి, యింకొకరు అగస్యార్తుగా గుండె ఆగిపోయారు! అనాదినుంచీ వెంకట్రామయ్య గారి కుటుంబవ్యవహారాలు తెలిసినవాళ్లంతా 'అది వాళ్ల అదృష్టం' అంటారు. అంటే వెంకట్రామయ్య గారికి మాత్రం 'ఆ అదృష్టం' దర్శనం కాలేదు తెలిసినంతల్లో.

అయితే ఆస్తికి తగ్గవోదా, హోదాకు తగ్గకర్మావుంటూనే వచ్చింది. వారి వంశంలో ఏతండ్రి, తన కొడుక్కు - తన తండ్రి యిచ్చినంత ఆస్తి యివ్వలేదు. వెంకట్రామయ్య గారికి తండ్రిపోతూ వదిలేసింది వోపాతిక యొకరాలలోపు మాగాణి. పూర్వకాలం నాటి వో పెద్ద మండవాలో గిలి. ఏబాపతైనా యిద్దరు ముసలమ్మలు, ముగ్గురు సడివయసు వితింతువులు.

ఏమైనా వెంకట్రామయ్య గారు పెద్దమనిషి అని చెప్పే ప్రయత్నంలో యింట్లో వున్న వితింతువులు దాకా పోవడం ఏమంతి పెద్దమనిషి లక్షణం అనిపించుకొంటుందని పెద్దమనిషి అయినవారెవరైనా అనిపోవచ్చు. అసలు పెద్దమనిషి అయినవాడు మాత్రమే మరో మనిషిలోని పెద్దమనిషి తనాన్ని చూడగలడు; వెంకట్రామయ్య గారి నమ్మకాల్లో యిదొకటి.

వెంకట్రామయ్య గారికి తెలియనిదంటూ ఏమీ వుండదని ఆ వూళ్ళో చాలామంది అభిప్రాయం. అలా అని వెంకట్రామయ్య గారెప్పుడూ తన సర్వజ్ఞుడని అనుకోలేదు.

ఆ వూరు పల్లెటూరే అయినా అంతో యింతో బస్తీవాతావరణం కనిపిస్తూనే వుంటుంది - పట్టణానికి చాలా దగ్గలో - రెండు మైళ్ళలో వుంటాన.

బస్తీలో కూడా చాలామంది వెంకట్రామయ్య గార్ని చూడకపోయినా ఆయన్ను

గురించి విన్నవంటారు. ఇహ ఆ వూరిసంగతి వేరే చెప్పాల్సిన అవసరం లేదు. రేపటి చూట ఏమో చెప్పలేం కాని యీనాటి వరకూ గ్రామానికి సంబంధించిన ప్రతి చిన్న విషయంలోకూడా వెంకట్రామయ్య గారి సలహాలను చాటిస్తూనే వున్నారు. ఇంకా లోతుకుపోతే కొన్ని కుటుంబాల ఆంతరంగిక విషయాల్లో జోక్యం కలిగించుకోక తప్పలేదు ఆయనకు; అలా జోక్యం కలిగించుకోటం ఆయన యిష్టానికి వ్యతిరేకంగా చేయాలివచ్చింది.

ఎప్పుడూ ఆయన ఇతిగుల విషయాల్లో కావాలని తలచార్య లేకు; అలా యెప్పుడైనా చేయాలన్నా చిందింటే వాళ్లకు, వాళ్ల బలవంతంమీదనే! వాళ్లకు తనపై వున్న గౌరవం, నమ్మకం, అభిమానం మాత్రమే ఆయన్ను అలా ప్రేరేపించేవి. వెంకట్రామయ్య గారి బంధువుల్లో ఆయనకున్న పలుకబడి, విలువ, యిహాసరేసరి. ఆయన గారి ఎదుట నోరువిప్పి మాట్లాడగలిగిన వాళ్ళు చాలా తక్కువ అని చెప్పటం ఆయన్ను గురించి గొప్పగా చెప్పటం ఏం కాదు.

వెంకట్రామయ్య గారి మనస్తత్వం పూర్తిగా అర్థం చేసుకోవాలంటే - మరో వెంకట్రామయ్య జన్మే తి రావాల్సిందే! ఆయన గార్ని జీవితం విలువలపై సునిశితమైన అభిప్రాయాలు లేకపోలేదు; అయితే ఆయనెప్పుడూ ప్రచారంలో పెట్టలేదు. అవి ఆయనకు సంబంధించినవిగానే వుంచుకోగలిగాడు. అవి ఆత్మపారిసుస్యం కోసమే సరి విశ్వసించి ఆత్మసంతృప్తి పొందారు.

వెంకట్రామయ్య గారు ఆ ధ్యాత్విక చింతన గలవాడు. అలా అని - బహిష్క విషయాల్లో యెప్పుడూ అశ్రద్ధ మాపేవాడు కాదు. భగవద్గీతలో అర్జునుని చెవులో కృష్ణుడేమి చెప్పింది దగ్గర్నుంచి; కొరియా

శ్రీ వాసిరెడ్డి నారాయణరావు

యద్దానికి, యిండియాలో మిరియాలు ధర పెరగటానికి, కారణాలు దాకా ఆయన గార్కి సొంత అభిప్రాయాలున్నయ్యే. ఆయన ప్రపంచాన్ని ఎప్పుడూ ధిక్కరించలేదు. అలా అని కళ్ళు మూసుకుని అనుసరించనూ లేదు. అదే ఆయన గారి ప్రత్యేకత!

వెంకట్రామయ్యగార్కి - మానవత్వం దగ్గర్నుంచీ నీతి నియమాలు దొంగతనం, రంకు తనం దాకా విడివిడిగా అన్ని యిజాలపైనా ఏవో కొన్ని అభిప్రాయాలు వుంటూనే వచ్చాయి; కాలంతోపాటు వాటిని మార్చుకోటాని కెప్పుడూ వెనకాడలేదు.

రాగాపోగా, వెంకట్రామయ్య గారి వ్యక్తిగత జీవితంలో తొంగి చూట్టంలోనే కొన్ని చిక్కలున్నయ్యే. వ్యక్తి స్వాతంత్ర్యం

తంత్రానికి ప్రాధాన్యమిచ్చే ప్రజాస్వామ్యమున్న మన దేశంలో వెంకట్రామయ్యగారి వ్యక్తిగత జీవితాన్ని కలకడం ఏమంత సబబున విషయం కాదు. సవరించబడిన రాజ్యాంగంలో రచయితగా నాకున్న హక్కు లెంతవరకో తెలుసుకోకుండా కళ్ళు మూసుకుని వెంకట్రామయ్యగారిపై నాకున్న అభిప్రాయాలన్నీ టిసీ రాసేయడం - జరిమానాకో - అది చెల్లించలేం కాబట్టి విడిచిపెట్టే దుకోసాహసించడం అవుతుంది!

ఏమైనా వెంకట్రామయ్య గారు జన్మతః పెద్ద మనిషి అని లోకం వొప్పకుంది.

ఇహా వెంకట్రామయ్యగారి కుటుంబంలో - ఎంతమంది వున్నారో, అది ఆయనమనస్సుకే పట్టని విషయం. అలాంటప్పుడు మీరు తెలుకోవాల్సిన అవసరమూ లేదు. ఆయన గారికి సంతానం వుంది. ఎంతమంది? అనే ప్రశ్న అనవసరం. వున్న పిల్లలు ఆయనకు బరువనిపించలేదు. తక్కువ అని దిగులూ పడలేదు.

భార్య మహాలక్ష్మమ్మగారు సరిగ్గా భర్తకు సగం 'హంక' పంచుకుంది. ఆమెకు సంబంధించిన అన్ని విషయాల్లో పూర్తిగా భర్తను అనుసరించుతుంది. ఆమెకు యిష్టం, అయిష్టం అంటూ ఏమీ లేదు. ఆమెకు అసలు అభిప్రాయాలు, అభిరుచులు అంటూ లేవనడం సాహసం కావచ్చుమో కాని సొంత అభిప్రాయాలు ఏమీ లేవనడం సత్యమారం కాదు. వెంకట్రామయ్యగారు భార్య మహాలక్ష్మమ్మపై అభిమానం, గౌరవం, విశ్వాసం వుంచారు.

వెంకట్రామయ్యగారు తరుచుగా బస్టికి వెళ్తూనే వుంటారు. పేరుకు రెండుమెళ్ళ దూరమైనా - ఆవూరు బస్టి కలిసివుంటయ్యే. కొత్తగా కట్టిన కాలేజీ, మంత్రినగరు వెంకట్రామయ్యగారి వూరును బస్టితో కలిపి వేశాయి. సిమెంటురోడ్డు వేయడమేమీ, సైకిల్ రికాలు రావడమేమీ, అన్నీ ఆయన కళ్ళముందే జరిగిపోయినై. అయినా ఆయన గారు ఎప్పుడూ రిక్త యెక్కిన పాపాన పోలేదు. అలా మనుషులచేత యాడిపించుకోటం చిన్నతనంగాను, ప్రకృతికి విరుద్ధంగానూ భావించేవారు. కాని చాలమంది ఆయనే వింతప్రకృతి అంటారు మరి!

కేసవి ఎండలు తగ్గుచువం పట్టాయి. వసంతఋతువు ఆగమననూచకంగా నాలుగు చినుకులు పడి నేల కొత్తకంపు కొద్దూంది. వెంకట్రామయ్యగారు భార్య మహాలక్ష్మమ్మను పిలిచి, పెళ్ళిలోవున్న ఖర్చు

లాల్చీ - పొడుగు చేతుల్ని, తీసుకు రమ్మన్నారు. ఆమె గారు అప్పుడే గ్రహించింది. ఆయన గారు బస్టికి వెళ్ళే ప్రయత్నంలో వున్నాడని. పొరుగురు పోయేప్పుడు మాత్రమే ఆ పొడుగు చేతుల చొక్కా వేస్తాంటాడు. ఊళ్ళోవున్నప్పుడు మామూలుగా, మంచేతులపైకి, మోచేతులక్రిందికి వుండే చొక్కాలు వేస్తాంటాడు; ఇంట్లోవుంటే అసలు చొక్కా వుండదావంటివిదా. వోకండ వాతప్ప.

వెంకట్రామయ్య గారిదినిండైనవిగ్రహం కండపుష్టిలేక పోయినా యెముకపుష్టి వుంది. పొడుగు చామనచాయ గా వుంటారు. కోలముచోనికకళ్ళ జోడు అతికినట్టు వుంటుంది; అద్దాల్లో గుండమాసే ఆయన మాపులో ప్రత్యేక ఆకర్షణ వుంది. మొదటి ప్రపంచ యుద్ధం జరుగుతూండగా ఆయన గారు మహాలక్ష్మమ్మను వివాహం చేసుకున్నాడు, పెళ్ళినాటికి ఆయనకు పది షేను సంవత్సరాలకంటే ఎక్కువ వుండవు. ఆమె గారికి అప్పటికి ఏడు సంవత్సరాలు నిండిన వేమో!

ప్రపంచం చీకటి ముగుసుకు లోకి పోతూంది. మునిస్సాలిటి దీపాలు అప్పుడే వెలిగాయి. వెంకట్రామయ్య గారు పెద్ద బహురు మలుపు తిరిగి పక్కనందున నడుస్తున్నారు. నిల్కులాల్చీ, పెద్ద క్రాఫ్ తో టాక్, టాక్ బూటు కబ్బం చేసుకుంటూ, టిప్, టాప్ గా పోతూన్న వోకయ్యవకునిపై ఆయన గారి దృష్టి అ ప్రయత్నంగా పడింది. సరిగ్గా ఎలక్ట్రిక్ దీపపు స్తంభం దగ్గరకొచ్చేప్పుటికి, తారురోడ్డు మధ్యగా పడివున్న కాగితపు పొట్లాం వొహటి, కళ్ళ అద్దాల వెనకున్న ఆయన గారి కళ్ళను ఆకర్షించింది!

ఆయనకుడు పక్కనే బులోంచి ఏదో తీస్తూన్న వుడు పొరపాటున యీ పొట్లాం కాస్తా జారి కిందపడివుంటుందిని ఊహించారు - వెంకట్రామయ్య గారు; వూహించడమే కాదు - యాదాలాపంగా మాసే వుంటారు కూడా! ఇలాంటి వాటన్నిటిని పట్టి పట్టనట్టు, మాసీ చూడనట్టు పోయే స్వభావం ఆయన్ని మొదటినుంచి కాబట్టి చూసినా చూడనట్టే!

ఆ పొట్లానికి రెండడుగుల దూరంలోనే నిలుచుని కొయ్యబారిపోయాడు! ఏదో వింతకబ్బం చేశాడు ముందు పోయేవాణ్ణి ఆపాలనే వుద్దేశ్యంతో; నిజం చెప్పాల్సి వస్తే ఆయన చేసినదన్నది పక్కవాడికికూడా వినిపించదు. అలా అని ఆయన గారు

(46-వ పేజీ చూడండి)

పోవూరిసన్వే

తంఠి: "ప్రగతి" * పోస్టుబాక్సు: 88
కాన్వెంటు వీధి * విజయవాడ

లాన్జ్ బుల్ డాగ్

జర్మనీ బ్రాక్డరు-పనిముట్లు, 20-25-40
50 హార్సుపవర్లు, రవాణాలకు ప్రయిలర్లు

ఆయిలు ఇంజన్లు

స్టేవియా * స్కోడా * పెట్టరు
పెట్టర్-ఫిల్చింగు * యాస్కారు

యిలు ఇంజను పంపు సెట్లు, ఎలెక్ట్రిక్ మోటారు పంపు సెట్లు, కిల్లోస్కరు పంపులు, కిల్లోస్కరు 'వసంత్' చేతి కు గాను గలు.

పెట్టరు స్పేరు సామానులు, లాకజ్ బ్రాక్డరు సామానులు.

బ్రాంచి * సర్విసింగు సెంటరు

పోవూరిసన్వే

కొత్తపట్నం రోడ్డు * వంగోలు

“పెద్దమనిషి”

(22-వ పేజీ తరువాయి)

వాణ్ణి పిలవలేదనీ అనలేం. అసలు ఆయన స్వభావమే అంత; బజార్లోనుంచుని పెద్దగారంకెలు పేయడమంటే ఆయనగారికి అసహ్యం. వెంకట్రామయ్యగారి ప్రయత్నంలే తుండానే ఆయన చేతికర్ర చివరనున్నవండి పన్ను పొట్టాన్ని ‘అటూఇటూ’ కదిపింది.

తా’ద్రోడ్డుమీద విద్యుద్దీపకాంతిలో-వులి పిరి కాంతిలోంచి మెరుస్తూన్నదాన్ని వెంకట్రామయ్యగారి యెడంచేయి అందుకొంది. అరచేతిలో పచ్చటి దేవత! బంగారపు గొలుసు!! నరాలకు యెలక్ట్రిక్ షాక్ తగిలినట్లుంది. కళ్ళు జిగోల్ మన్నాయి. గుండెలు వేగంగా కొట్టుకుంటున్నాయి. పది శివరీలకు ప్రమాణాలుగా తిమ్మవుండదు. దురదృష్టవంతుడు! పాపం జారవిడుచుకొన్నాడు. వెంకట్రామయ్యగారు తలపై కత్తిచూశాడు. కాని ఆ వ్యక్తి అంతకు

ముందే అమలువు తిరిగాడు. అతను వెళ్లిన వైపే ఆయన గారూ నడుస్తూన్నారు. గుండెలవేగం హెచ్చినకొద్దీ కాళ్ళ వేగం తగ్గింది. మలుపు తిరిగాడు, కాని ఆ వ్యక్తి దృష్టిపథంలోంచి తప్పుకున్నాడు. వెంకట్రామయ్యగారు ప్రయత్ని లోపం చేశాడనడం - అనూయ కొంచెపు బుద్ధితోనే కావచ్చు. లేక యితరుల పెద్దమనిషి తనాన్ని అదృష్టాన్ని చూసి వోర్వలేక పోవడం కావచ్చు!

వాడి అశ్రద్ధకు వెంకట్రామయ్యగారికి నిజంగానే కోపం వచ్చింది. గొలుసుతో పాటున్న చిన్న చీటిని తీసి చూశారు. దాన్లో నయినా వాడి అడను వుండక పోతుందా అని. ‘పన్నెండు శెవరీల ఆరు చిన్నాలు - తొమ్మిదివందల యరవెలరు రూపాయల మూడున్నర అణాలు? తూకం విలువమాత్రం వున్నాయి. వాడి యడను తెలుసుకోలేకపోయాననే నిస్పృహను, గొలుసుతూకం అడిచిపెట్టింది. ఇతరుల సామ్యు అనే శంకను దాని విలువ తొలగించి వుత్సాహాన్ని కలిగించింది.

వెంకట్రామయ్యగారు వోసారి ‘అటూ-ఇటూ’ చూసి వెనక్కు తిరిగాడో లేదో పరుగు పరుగున వస్తూన్న వోహాడు ఆయన గారి కళ్ళద్దాల్లో కదిలాడు. చేతిలోని గొలుసు నిశ్శబ్దంగా పక్క జేబులోకి పోయింది. నిర్వికారంగా ఎంతో గంభీరంగా - చెప్పలూ, చేతికర్ర శబ్దం చేసుకుంటూ వస్తూన్న వెంకట్రామయ్యగార్ని నిలవేశాడు ఎదురుగా వచ్చినవాడు. వాణ్ణి తను గమనించనట్టే ఏమీ జరగనట్టే చేసే ప్రయత్నం వాడిముందు ఫలించలేదు. ఇద్దరి కళ్ళూ వోసారి కలుసుకున్నాయి. అడేదో నన్ను చూడనియండీ అన్నట్లు ఆయనగారి మొహంలోకి చూశాడు కొత్తవాడు.

ఏదీ? అన్నట్టు ప్రశ్నార్థకంగా చూశారు వెంకట్రామయ్యగారు.

“అదే! మీరు రోడ్డుమీద వుంటే తీసి జేబులో వేసుకున్నారే అది! మీముందుగా పోయాడే వాడే పాపం జార విడుచుకున్నట్టున్నాడు. దూరంగా నే నంతా చూశానే!” అన్నాడు కొత్తవాడు.

వెంకట్రామయ్యగారు అయోమయంలో పడ్డారు. నిండుకుండ తొణికింది. నరాలలో వణుకు కదిలింది. కారుతూన్న చెమటకు చొక్కా సగానికి పైగా తడిసిపోయింది. వెంకట్రామయ్యగారికి తెలియకపోయినా చేతిలో కొచ్చింది జేబులోని గొలుసు. ‘ఓయిదా?’ అన్నట్టు ఆ గంతుడి కళ్ళలోకి చూశారు.

“పెద్ద గొలుసే! చాలా ఖరీదవుతుంది! పాపం, వాడేవరో కనుక్కొని యిచ్చి వేయకూడదు? ఏదీ యిలా యివ్వండి?” అంటూ చేతిలోవున్న గొలుసును పట్టుకొన్నాడు.

“అది నువ్వు వెప్పేదేంటోయ్! నీ మొహం! ఆమాత్రం నాకూ తెలుసు; వాడి భోగటూ తెలియగానే యివ్వాలనుకుంటున్నాను. అందుకే గొలుసు నాదగ్గర వుంచుకొన్నాను.” అంటూ వాడి చేతిలోంచి గొలుసు విదిలించుకొన్నాడు.


“ఇలాంటి పెద్ద మనుష్యుల్ని చాలా మందిని చూశాంటే! ఆ పప్పులేం వుడకవు, ముందు స్టేషన్ కు పద.” గట్టిగా అన్నాడు వెంకట్రామయ్యగారి చేయి గుంజుతూ వెంకట్రామయ్యగారు యిరుకున పడ్డారు. పోలీస్ స్టేషన్, యిన్ స్పెక్టరు, లాటిలు, దొంగలు, అంతా వోసారి కళ్ళల్లో పెదిలారు. చేయివిదిలించుకొని రెండుఅడుగులు చేశారు “పదా” అంటూ.

వెంకట్రామయ్యగా వెన్నెముక యింత తక్కువ రకపు జనంతో ఘర్షణపడివుండలేదు! ఈ రోజు వీడితో యిలా ఘర్షణ పట్టం చాలాచిన్నతనంగా వుంది ఆయనకు. ఇంత విలువైన గొలుసు వాడికిచ్చి పది

మూడువారాల తగ్గింపు పెద్ద తరగతి గడియారాలు 10 సం॥ గ్యారంటీ. ఫాంచెస్ వెన్ ఉదితం.



హెన్రీ క్రెమేస్ 35/- 17/12/-
రేడియో అలారం ఇంగ్లీషు 46/- 21/-



7 అ॥ పురుషుల 55/ 22/-
15 అ॥ చదిరపు గోర్డెన్



78/ 40/-
15 అ॥ ట్రీం గోర్డెన్ 85/ 32/-
15 అ॥ గొలు పిలు 110/ 52/-



5 అ॥ ఫెంటర్ సెకండు 56/ 20/-

MIDLAND TRADING CO. LTD
POST BOX 16605 - CALCUTTA - 4
POSTAGE EXTRA PENFREE WITH EACH WATCH

వైబ్రా
గర్భాశయ రోగనివారిణి

సర్వ గర్భాశయ వ్యాధులను పూర్తిగా పోగొట్టి, సత్సంతానమును కలుగజేయుటలో మా వైబ్రా మిక్కిలి ఘనతవహించినది. అన్ని మాపులలో దొరకును.

రు 2-8-0



కృష్ణా రేబరేటరీ
★ బెజవాడ ★

లించుకోటమా? పోలీసుస్టేషనుకు పోవడమా? మధనపడ్డారు ఎంతోసేపు, ఆయన గారు.

కొంతదూరం పోగానే కొత్తవాడు ఆగి యిలా అన్నాడు. "ఆ గొలుసును ఎవరకీ కాకుండా ఏ యిన స్వేచ్ఛరు మొహానో పెట్టడం దేనికి? మీరు దొంగకింద జమ కావడం దేనికి? ఏదోవిధంగా మనలో మనం సర్దుకుపోవాలిగాని."

"ఏంచేద్దాం" అన్నట్టు సందేహంగా చూశారు వెంకట్రామయ్యగారు.

"ఏదో కొంత నాకు ముట్టచెప్పి గొలుసు మీరే వుంచుకోండి." రాజీమార్గంగా అన్నాడు.

అలా వాడికి, లంచంయిచ్చి ఆ గొలుసు తను వుంచుకోటానికి వోపట్టిన వోప్పకోలేదు. కానివాడు ఆయన గొలుసు కాజేస్తూంటే నూసి నట్టు రిపోర్టు చేస్తానని, యింకేమేమో చేస్తానని, బెదిరించి, ఆయన గారి దగ్గర డెబ్బ అయిదు రూపాయలు, కొంత చిల్లర మొత్తం పుచ్చుకొని "కొంగ సాము జాగ్రత్తగా అమ్ముకోవాలినుమా?" అని సలహా యిచ్చి పక్కసందు నేదూసుకు పోయాడు.

వెంకట్రామయ్యగారు గట్టిగా దోసిట్టారు విడిచి యింటి మొహం పట్టారు. అంతా వో పీడకలలాగా వుంది. పక్కజేబులో బరువుగా తగులూన్న గొలుసు కలకొడు 'వెయ్యిరూపాయల అదృష్టం' నిజం అంటూన్నట్టుంది.

వాడు పోతూ 'దొంగ సాము జాగ్రత్త...నుమా!' అన్న మాటలు ఆయన గారి చెవుల్లో యింకా రింగమని మోగు తున్నాయి.

'దొంగమండా కొడుకు? ఎంత పని చేశాడు? ఆ దొరికిన గొలుసును ఎలాగైనా సాంత్ దారుడికి యివ్వాలనుకున్న తమ్ము, ఆమోమయంలో పెట్టి - దొంగను చేసి, డెబ్బై అయిదు రూపాయలతో పాటు చిల్లర డెబ్బలు కూడా వొడుక్కు పోయాడు. ఆ గొలుసు తను దాచుకోవాలని ఏకోశానా అనుకోలేదు. అలా పెద్ద బజారుకు పోయి విచారిస్తే, యీ రోజు కాకపోయినా రేపయినా గొలుసుపాకేసు

కున్న వాడెవరో ఆ ప్రాంతంలో తెలియకపోదు.

అయితే వాడు గుంజుకుపోయిన డెబ్బై అయిదు రూపాయ రెలావస్తయో? దాని సిగ తరిగిరి చిల్లరపోతే పోయింది. ఒక వేళ గొలుసు పోయినవాడు కనిపించితే సంగతి విని, నమ్మి డెబ్బు యిస్తాడా? లేక డెబ్బు కోసం యీ ఎత్తువేస్తున్నాననుకుంటాడో? యీలా ఆలోచిస్తూ వెంకట్రామయ్యగారు వుంగిడి తిన్న గొడ్డు అయిపోయారు!

పరువు మర్యాదల్లో పుట్టి పెరిగిన వెంకట్రామయ్యగారికి యిలాంటి నీచపు సందర్భంగా పదిమంది నోట్ల పట్టం యిష్టం లేకపోయింది. తొందరపడి; వాడికి డెబ్బు యిచ్చినందుకు వారి తెలివితక్కువకు వారిమీద వారికే కోపం, అసహ్యం కలిగింది. అయినా వాడు అలా నడిబజార్లో తన్ను అల్లరి పెట్టే స్థితిలోనే వాడికి లాంగి పోవాల్సి వచ్చింది.

ఇప్పుడు విచారించి ఏమీ ప్రయోజనంలేదు. తన డెబ్బుకోసం - నలుగురో అల్లరి పడకుండా వుండాలన్నా - ఒకే ఒక మార్గం - వీలైనంత తొందరగా విసిరి పుచ్చుకుని దాన్ని పాకేయడం. విసురు పుచ్చుకుని అవతల పాకేయేంత తెలివితక్కువపాకేం కాదు ఆయన గారు. అంటే వీలైనంత తొందరగా ఆ గొలుసును వదిలించుకోటం. చప్పున దొంగసాము జాగ్రత్తగా అమ్ముకోవాలినుమా! గుర్తొచ్చి వెంకట్రామయ్య గార్ని మంత్రముగ్ధుణ్ణి చేసినయ్యే.

'అయినా యిందులో తను కావాలని చేసింది ఏమీ లేదు. మోకాళ్ళకు తగిలిన అదృష్టాన్ని వెటికేయడం ఏమంత విచేకం? దొరికినసాము - దొంగ.....' చిన్నప్పటి లోకోక్తి గుర్తుతెచ్చుకుని ఆత్మను సంతృప్తి పెట్టుకొన్నారు.

ఆ రాత్రి వెంకట్రామయ్యగారికి సరిగా నిద్ర పట్టలేదంటే ఆకళ్ళరప్పడాల్సిం దేమీ లేదు. అన్నీ పీడకలు - దొంగలు పోలీసులు, లాటిలు జైళ్లు, గళ్ళనొక్కాలు, నంబరు బిళ్ళలు - అంతా నరకం, కళ్ళు మూస్తే సరి! తాటాకు మంటల్లాగ లేచిన ఆలోచల్లకు బుర్ర వేడెక్కింది. మనసు బరువెక్కింది.

'ఈ తప్పని సరి దొంగ...' నిజంగా వెంకట్రామయ్యగారు తీరని కష్టం గురైనారు. తలకింద వున్న గొలుసు త్రాచుపామై పడగవిప్పి ఆయన కళ్ళల్లో నాట్యం చేసింది. ఆ పాపభారాన్ని వొడి లించుకునేదాకా ఆయన గారికి మనశ్శాంతి లేదు.

(తరువాయి వచ్చేవారం)

విడల ఆజీరమా?

GRIPLEX తృటిలో వారి కడుపు




నొప్పి, వాంటి, భేదులు, ఉబ్బరము, జ్వరము, దగ్గు, ఈడ్చులు మొదలగు వాని నెల్ల హరించి, వారికి హాయి, మీకు ఆనందము గూర్చును. ఏమరకండి. ఈదివ్యా

గ్రెపెలిక్స్

మృతము, బిడ్డల ఆరోగ్యము కాపాడుచు, బలవంతుల గావించుటలో శ్రేష్టమైనది.

Mfrs: Synthetic Medical Products. Madras 10.— Ongole. Stockists: Standard Drug & Chemicals 131, Nainiappa Naik St., Madras.

గానీ లాంతరు



పూర్తిగా అమెరికాలో చేయబడినవి 400 కాండిల్ సవరు. సరికొత్త ప్యాకము. ధరలు విశేషంగా తగ్గింపబడినవి. వస్తులు, రెంచీలు, అన్ని పనిముట్లతో అమ్ముబడును.

ప్రకృతమైనది. పెద్ద నైజి. 10 సం॥లు గ్యారంటి. ఖరీదు రు. 39/- ప్యాకింగు పోస్టేజీ రు. 8/- అదనము. 2 వారాల తరువాత ఖరీదు రు. 72/- అగును.

STANDARD W. COMPANY. Post Box 288, Calcutta 1.

ఉత్తమవైవ మతగ్రంథము

పండిరాధ్యచరిత్ర

వెల 5-0-0 లు

ప్యాకింగు పోస్టేజీ 1-4-0

గనోక్స్
అన్ని సెగలకు గంటలలో గుణము
ఈశ్వర పార్వతి గౌరవార్థం

పదపదపద

(గతసంచిక తరువాయి)

ఉదయం లేవగానే - మహలక్ష్మమ్మ గారికి బయటికి వెళ్లేటప్పుడు చెప్పివచ్చే అలవాటు నయినా పాటించకుండా సరాసరి వచ్చి పరాబు బజార్లోవున్న నగల వర్తకుడు కోటిలింగం కొట్టుదగ్గర ఆగారు. కోటిలింగం పూర్వీకుల దగ్గర్నుంచి, వెంకట్రామయ్యగారి కుటుంబంతో పరిచయమున్న వాళ్ళే, వారింట్లో కార్యంకరామత్తులకు వీళ్లే నగలు చేస్తూండేవారు.

“దయచేయండి! ఎన్నార్ల కన్నార్లకు దర్శనం! ఎదో విశేషంమీదనే దయచేసినట్టున్నారు” లేచి నుంచుని సవినయంగా అన్నాడు కోటిలింగం.

“ఆఁ కూర్చునేదాకా తీరిక్కడుంది? జరూరుకు వెళ్ళాలి. ముందు దీన్ని తూకం వేయించండి! ఇంట్లో వాకటే గొడవ, దీన్ని మార్పించి సెక్సెన్ ఎదో కొనాలట.” గొలుసు అందిస్తూ అన్నారు. చేతివేళ్లు వొణికాయి. మాటలు కొంచెం వొడుపుగా వచ్చాయి. ఆయనకు తెలిసినంతట్లో యింత వరకూ యిలా అబద్ధం ఆడలేదు. ఆడాల్సిన అవసరమూ కలగలేదు. ఇదే మొదటి సారేమో?

గొలుసు చేతిలోకి తీసుకొనికోటిలింగం వెంకట్రామయ్య గార్ని ప్రశ్నార్థకంగా చూశాడు.

“తూకం నేనీ బంగారం ధర చెప్పండి! అమ్మకానికే తెచ్చాను.”

“ఏం పెద్ద మనుష్యులండీ? అయినా పట్టపగలు యింత పచ్చిమోసం!” వెంకట్రామయ్యగార్ని ఎగాదిగా చూస్తూ ఎదోలా మోహం పెట్టి అన్నాడు.

వెంకట్రామయ్యగారి కార్ల కింది భూమి కదిలినట్లయింది. పై కప్పు దూలాలు మీదకు విరుచుకు పట్టన్నట్టున్నయ్. ఏదో లోతు తెలియని అగాధంలోకి జారిపోతున్నట్టుని పించింది. తన గౌరవ ప్రతిష్టలు కోటి

లింగం కొలిమిలో పడి కాలిపోతున్నట్టుని పించింది. కోటిలింగానికి అది తన గొలుసు కాదని ఎలా తెలిసిందా అని ఆ వేదన పడ్డారు. ఆ గొలుసు తనుకా జేసిందికాదని, దొరికిందని అగ్ని సాక్షిగా ప్రమాణంచేసి చెప్పాలనుకొన్నారు. కాని తడారిన నోట్లోంచి పాడారిన మాటకూడా పెగలి రావటం లేదు. కత్తుల బోనులో పెట్టి నొక్కినట్లయింది ఆయన గారి పని.

“నిజంగా.....కోటిలింగం- అది నిజంగా.....”

“ఓహో! యిందులో నిజం కూడానా? కళ్లు లేని నుడి వెధవ యెవడినైనా చూసి మస్కావేయండి. మూడు జన్నా తెత్తి వెయ్యి పుటాలు పెట్టి నా ఇట్టి బంగారం ఎలా అవుతుందండీ? పాలిష్ పెట్టిన యిత్తడిగొలుసును మీరు బంగారం అని అమ్మాలంటే మీ తాతల నాటి రోజుల్లో ఏమోకాని యీ రోజుల్లో ఎలా సాధ్యమవుతుందండీ.” చేతిలోనిగొలుసును గిరగిరా తిప్పుతూ కరుగ్గా అన్నాడు అవహేళన చేస్తూ - “మీరు కాబట్టి సరిపోయింది; యింకేం...అయితే యీ పాటికి పోలీసులకు అప్పచెప్పి వుండే వాణ్ని - మోసంచేయాలని ప్రయత్నించి నందుకు.”

వెంకట్రామయ్యగారి గుండెల్లో పరుగెత్తుతున్న రైళ్లు తలక్రిందులా పడ్డాయి. నరాలు పైకి పుబికాయి. కొన్నిక్షణాల పాటు వాయుస్థంభన చేశారు. ముక్కు క్రిందికి జారిన జోడును పైకి సద్దుకున్నారు. కోటిలింగం కొలిమికొంతిలో - ఆయన కళ్లనుంచినోమెరపు తగుకోమని మెరసింది! పెదాలపై చిరునవ్వు లీలామాత్రంగా కదిలింది. ఆ సుదుటిసంచి స్వేదబిందువులు క్రిందకు తొణికాయి. ఆ చిరునవ్వు వెనుక, ఆ స్వేదబిందువుల్లో వున్న విషాదాన్ని అర్థంచేసుకోటం కోటిలింగం అంతస్తుకు

మించిన పని.

“ఎంత పొరపాటు జరిగింది కోటిలింగం? పిల్లలు ఆడుకునే గొలుసు తెచ్చినట్టున్నాను!” ఎలా అనగలిగాడో ఆయనకే తెలియదు.

స్నానం చేయబోతుండగా తన భార్య తెచ్చిన గొలుసు బల్లమీదవుంచి, వచ్చేప్పుడు సరిగా చూసుకోకుండా అక్కడే పిల్లలు వుంచిన యీ గొలుసు తెచ్చానని చెప్పి, పిల్లలుచేసిన కొంటెపనికి వినుక్కున్నట్టు నటించుతూ, రేపు వుదయం అసలు గొలుసు తెస్తానని, పాత బంగారం ధర వగైరా కనుకొని యింటిదారిపట్టేరు వెంకట్రామయ్యగారు.

తొందరపడి వెంకట్రామయ్యలాంటి పెద్ద మనుషుల్ని అనుమానించి తూలనాడినందుకు చాలా చిన్నపోయాడు కోటిలింగం. తన తొందరపాటుకు తన్నే తిట్టుకున్నాడు.

అసలు వెంకట్రామయ్యగారి ప్రత్యేకతే అది! చీకట్లో వెలుతుర్లు, విషంలో అమ్మ తాన్ని చూడగలిగారు. ఆ పరిస్థితిలో మరొకడైతే తేలిగ్గా చిత్రయి పోయివుండే వాడు. తన సమయన్నూర్తికి తన్ను తానే అభినందించుకొన్నాడు. అవును మరి! సమయానికి పుషయోగపడని తెలివిలేటెందుకు? తేకపోతే యీ పాటికి బజారంతా తన పేరు మోగిపోతుండేది. అసాధ్యుడు కోటిలింగం ఎంత అల్లరి పెట్టి వుండేవాడో?

బంగారం యిత్తడైనా, మరేది ఏమైనా ఆయన హృదయం మాత్రం కొంత తేలికపడింది. ఈసారి అలా పిల్లలమీద వంక పెట్టి అబద్ధం ఆడాల్సినచ్చింది దనేది ఆయనగారి మనస్సుకే పట్టలేదు. తన పరువు మర్యాదలు - అలా క్షిప్తపరిస్థితిలో వున్నప్పుడు వొక్క అబద్ధమాటమే కాదు యింకేమియినా చేసివుండేవారు! ఆయన గారికి అంతకంటే గత్యంతరం లేదు.

శ్రీ వాసిరెడ్డి నారాయణరావు

విడి ఎలా జరిగినా, యింకేం జరగా ల్పినా యింతవరకూ నలుగురో తెలెత్తుకుని తిరగ్గులుగుతున్నాననే ఆయనగారి తృప్తి - ధీమా.

ఏమైనా గౌరవం, ప్రతిష్ఠకోసం వి త్యాగం చేయటానికైనా వెంకట్రామయ్య గారు వెనకాడలేదనటం అతిశయోక్తి కాదు. ఆయనగారికి వ్రాసా తెలిసిందగ్గు ర్నూంచి, ఎలాంటి కష్టకాలంలో కూడా ఎవర్నీ ఏ విషయంలో కూడా యింతవరకు సలహా అడగలేదు. ఇతరుల యుండు తమ యాతిభాధలు చెప్పకుని, కేబీరించుకొని వెలితిపడే తత్వం కాదు మొదలుంటుంది. జరి గిపోయింది దాన్ని గురించి ఒక్క పురుగు కూడా తెలిసివ్వలేదు. చివరకు భార్య మహాలక్ష్మమ్మగారితో కూడా మాట మాత్రం అనలేదు.

వెంకట్రామయ్యగారు భార్య మహాలక్ష్మమ్మగారి పెద్ద గొలుకును (అది ఆమెకు వాళ్ల తోగారు పోతూ యిచ్చి వెళ్లింది), మరునాటి పుడయమే కోటిలిం గాని కమ్మి తన పెద్దమనిషితనాన్ని ఋజువు చేసుకున్నారు. నోరు జారినందుకు కోటి లింగం క్షమాపణ చెప్పుకోన్న తరవాత కాని ఆయనగారికి మనశ్శాంతి కలగలేదు. భార్యగొలుకు అమ్మినందుకు ఆయన గారు బాసపడకపోలేదు. ఏదో ఆవ సరం కొద్దీ అమ్మకాని చెప్పాలను కొన్నారు. నిజంగానే భార్యకు నెక్స్ట్ కోవాలనిపించింది యిప్పుడాయనగారికి.

వెంకట్రామయ్యగారు యింటికి చేక సరికి యిల్లంతా సందడిగా వుంది. బంధు వులు - సిల్లా బీరకాయ అంతా చేరి వొక పదిమంది దాకా పెళ్లికిపోయి తిరిగి వెళ్తూ మకాం చేశారు. ఇంకో విషయం చెప్పా ల్పివుంది; వెంకట్రామయ్యగారికి బంధు వులయింటికి వెళ్ళే అలవాటు అంతగా లేదు. అథవా వెళ్ళినానో పూట వుండ టమే బ్రహ్మప్రళయం అవుతుంది. ఆయన బంధువర్గంలో ఆయనగారి యింటికి రానివాళ్లు దాదాపు తేరనే చెప్పవచ్చు! వారింటికి రావడమే చాలా గొప్పహాదా పొందినట్లు భావిస్తారు.

అధితిసత్కారంలో పూర్తిగా మునిగి పోయింది మహాలక్ష్మమ్మగారు. ఆమెను పిలిచి గొలుకు మార్చి నెక్స్ట్ చేయించు తున్నానని చెప్పే ఆవకాశం దొరకలేదు ఆయనగారికి. తరతరాలనుంచి వున్న ఆ గొలుకు మార్చటానికి ఆమె వొకపట్టున వొప్పకోదని ఆయనగారికి తెలుసు. ఆయన గారి మాటకు ఎదురు చెప్పకపోయినా ఏదో కొంత రాద్ధాంతం చేస్తుందని

తెలుసు. బంధువు లుండగా అలా వెలితి పట్టం యిష్టం లేదు. అందుకే చుట్టాలంతా వెళ్ళేక చెప్పాలని, నిర్ణయించుకున్నారు.

కాని మహాలక్ష్మమ్మగారు పాలీష్ చేసిన అనకిలీగొలుకును మెళ్ళో వేసుకుని అమాయ కంగా తిరుగుతూంటే ఆయనగారు చాలా జాలిపడ్డారు. యివ్వాళ్ల కాకపోతే లేవ యినా ఆ నకిలీగొలుకు నల్లపడకపోదు! బంధువులమధ్య ఎంత అభాసుపాలవాల్పి కనూందోనని ఆ రాటపడ్డారు. ఆయనా వారు చేయగలిగిందేమీ వోచక - భగవద్దేతాపారాయణంలో గడిపారు. బంధువులున్న ఆ రెండురోజులు. వెంక

ట్రామయ్యగారు ముఖావంగా వుంటం వాళ్లు గమనించకపోలేదు. మూడోరోజు సాయంత్రానికల్లా వెళ్లిపోయారు బంధు వులు. లేకపోతే యింకా రెండురోజులు వుండేవాళ్లమా?

గీతాపారాయణాజ్ఞాసలోనుండి తేరు కుని కొంత ధైర్యాన్ని చిక్కపట్టారు వెంక ట్రామయ్యగారు. ఇదివరకు ఎన్నోసార్లు చదివిన గీతోపదేశంలో ఈసారి ఏదో కొత్తదనాన్ని చూశారు. నూతన అను భూతిని పొందారు. శ్రీకృష్ణభగవానులు, తన్ను వుడ్డేసిం చే చెప్పినట్లుగా వుంది



ఆయనగారికి. హృదయంతో చదవగలిగారు గీతను యీసారి.

సాయంకాలపు నీరెండ కిటికీలోంచి ఆయనగారి కిరీరంపై పడుతుంది. నిశ్చలంగా గంభీరంగా కూర్చుని, భార్య రామలక్ష్మమ్మను పిలిచాడు. వంటయింట్లోనుంచి పగుగువ వచ్చివారిది వంటినున్న మడిబట్టతోనే భర్తదగ్గరకు మహాలక్ష్మమ్మగారు. ఆ మె మెళ్ళో, కళ్ళ తప్పుకుండా మెరిసిపోతున్న గొలుసును చూసి ఆశ్చర్యచకితులయారు వెంకట్రామయ్యగారు! కళ్ళతోడు తుడుచుకుని మళ్ళీ దీక్షగా చూశారు. అప్పు బంగారం

గొలుసు! పసిడికాంతులను చెదజల్లు తూడి. అలా దీక్షగా ఆమెవంక చూస్తూనే ఆమెకు ప్రాపిరాడనంతపన్నెంది. ఆర్థనగ్నంగావున్న తన్నేదో కల్గిపరీక్ష చేస్తున్నట్టుంది. సిగ్గుతో మొహం కందిపోయింది. "అన్నం వార్చిత్రాలి!" అంటూ వంటింట్లోకి దూసుకుపోయింది - మెడ చుట్టూ చేతుల్ను కప్పకొని గొలుసు మీదుగా.

నిస్సందేహంగా అది బంగారపు గొలుసే! అది మాత్రాక ఆయన చెప్పాలనుకున్న దాన్ని చెప్పాల్సిన అవసరం కలగలేదు. అందుకే ఆమెవంక అలా వెరిగా చూశారు వెంక

ట్రామయ్యగారు. కోటిలింగం మీదకోపంవచ్చింది. 'తన్ను మోసంచేసింది కోటిలింగమా? వాడా?' మరో సమస్య ఎదురైంది ఆయనకు.

బంగారపుగొలుసుని యిత్రడి అని ఎందుకు చెప్పాడో కోటిలింగం ఆయనకు అంతు పట్టలేదు. 'వాడి కేమివా అప్పుడప్పుడూ మతి భ్రమిస్తుందా? అన్నట్టు' వాడి తాత పిచ్చెక్కి చనిపోయాడట! ఇలాంటి వేవో కొన్ని వెంకట్రామయ్యగారి స్మృతి వధంలోకి వచ్చాయి.

ఏమివా భార్యవెళ్ళో బంగారం గొలువుంది. ఎన్నో సంవత్సరాలుగా వుంటూన్న తన గొలుసు మారి, మరో గొలుసు వచ్చినాగుర్తు పట్టలేని తన భార్య తెలివితక్కువకు విచారించలేదు. నిజం చెప్పాల్సి వస్తే సంతోషపడ్డాడు కూడా.

తనదగ్గర డబ్బు తీసుకుపోయిన వాడూ, కోటిలింగం, భార్య మహాలక్ష్మమ్మనీ, గొలుసూ, దాని సొంతదారూ, అంతా ఆయన తిల్లో గలిపిలిగా కదిలారు. అయినా అందరూగా అంతుపట్టని దానికోసం తలపగల కొట్టుకోలేదు. వెనక దాన్ని తప్పుకుని బాధపడనూ లేదు అంతి ఆయోమయాన్ని అంగిటిలోనే అణిచిపెట్టుకున్నారు. వారం తిరక్కముందే అంతా మర్చిపోగలిగారు. ఏమీ జరగనట్టే నిర్వి

కారంగా - మామూలుగా వుండిపోయాడు. పదిరోజులు గడిచినవో లేదో గుఱమని లోకం నోట్లో పడింది వెంకట్రామయ్యగారి కుటుంబం.

వెంకట్రామయ్యగారి బంధుకోటిలో వొహారు రాయటానికి కూడా సాహసించాడు—

'మొన్న మీయింటి కొచ్చినప్పుడు రామసుబ్బయ్యగారి భార్య సోమదేవమ్మ పెద్దగొలుసు మీ యింట్లో పోయిందట. రామలక్ష్మమ్మగారు బంగారపు గొలుసు కాజీసి నకిలీ యిత్రడిగొలుసు వుంచినదని వాళ్లంతా గోలగా చెప్పవంటున్నారు. నిజం చెప్పాలంటే - నామట్టుకు సేమా చూశాను. ఆ యిత్రడి గొలుసును. పాపం ఎంతో పుణ్యం ఎంతో? సోమదేవమ్మ అలా పొల్లు చెప్పే మనిషి కాదు. రామలక్ష్మమ్మగారు యింతకాలం వచ్చాక యీపాడు పనిచేసిందంటే నాకు చాలా ఆశ్చర్యంగా వుంది. ఆమాట విన్నాక నాకే తల తీసినట్టుంది.....'

ఆతర్వాత అక్షరాలా వెంకట్రామయ్యగారికి కనిపించలేదు. ఆయనగారి తల్లీ ఆటంబాంబులు కేలినంత పని అయింది! సప్తసముద్రాలు భ్రోషించాయి! తుఫాణ్ చెలరేగింది! ధూమి కంపించింది. అగ్ని పర్వతం బ్రద్రలైంది! లావా - సుండెల్లోంచి మాట పైకి తన్నుకువస్తూంది! కనకొలకుల్లో రక్తాక్షువులు కదిలాయి. కళ్లు చీకట్లు కమ్మాయి. చేతివేళ్లు పట్టుతప్పి వుత్తరం క్రిందికు జారింది. వెంకట్రామయ్యగారి భౌతికదేహం వాలుకుర్చిలో వాలిపోయింది. ఆయనగారి మనసు పర్వతశిఖరాలపైనుంచి సముద్రపు ఆఖాతాల్లోకి దొర్లిపోయింది!

ఆనోటా ఆనోటా పడి ఆ పూళ్ళో వాళ్లందరికీ తెలిసింది. వెంకట్రామయ్యగారి వంశగౌరవం పాలిమేరల వరకూ యీ అపకీర్తి వ్యాపించింది. ఎన్నాళ్లనుంచో వెతుకుతున్న మచ్చ వెంకట్రామయ్యగారి కుటుంబంలో యీ నాటికి కనిపించి సంతోషపడ్డారు - ఆయనగారి వంశం గౌరవం చూసి వోర్వ లేని కొంతమంది లోకం కోడై కూసింది! లోకులు కామలై పొడిచారు!! వెంకట్రామయ్యగారి - కీర్తిమందిరం కూలిపోయింది!! హృదయం తూట్లు పడింది.

మహాలక్ష్మమ్మ అంత పని చేస్తుందని వెంకట్రామయ్యగారు కల లో కూడా ఊహించలేదు. ఆమె తన ముప్పై సంవత్సరాల జీవితంలో ఎలాంటి ఆపావలకు తావు కలిగించలేదు. పదిమందిలో అవుననిపించుకున్న ఆమె యీనాడు యింత పాడుపని ఎందుకు చేసిందో? ఆయనగారికి అర్థంకాకపోలేదు. ఫలానా వెంక



ట్రామయ్యగారి భార్య యింత నీచమైన పనికి, వొడిగట్టిందంటే ఆయన నలుగుర్లో ఎలా తలెత్తుకు తిరగలడు? ఏ మొహం పెట్టుకొని ప్రజలమొహం చూడగలడు?

అవమానంతో, అవకీర్తితో క్రుంగి, కుమలి క్రుశించిపోతూన్న ఆయన గార్ని మరో అనుమానం - పెనుభూతంలా పట్టి పీడించింది! తన భార్య కావాలనే ఆ పని చేసిందా? లేక పొరపాటున గొలుసు మారు పడిందా? 'ఎన్నో సంవత్సరాలుగా వుంటూన్న తన గొలుసు తెల్లవారిపోటికి నల్లపట్టం చూసి—ఆ వచ్చిన దుట్టాల్లో వాళ్లే మార్చారని భ్రమించి, ప్రతీకారంగా ఆ గొలుసు అందులో వుంచి మరోమంచి గొలుసు తీసుకొందామా? అలా వాళ్లు తనను, మోసంచేశారనే అనుమానం

పోయినా తన గొలుసు మారుపడిందనే బాధలో—ఆ పని చేసిందామా? వెంకట్రామయ్యగారు జీవితాంతం అది తేలిక పనుస్యగానే వుండిపోయింది.

పాపం మానువరాలు మహాలక్ష్మమ్మకు తన గొలుసు తెల్లవారిపోటికి యిత్రడిగొలుసు అయిందని భర్తకు చెప్పేపోటి ధైర్యం, చొరవ లేకపోయింది. బంధువులు వచ్చిన రాత్రే గొలుసు మార్చడంవల్ల కొంత అనుమానం వాళ్లమీదే కలిగిందన్నప్పుడు, వాళ్లు రాకముందునుంచీ వెళ్లొప్పున్న గొలుసే తెల్లవారాక కూడా వున్నట్టు గుర్తుకూడా వుంది! ఇది అచ్చగా వాళ్ళపనే అనేందుకు కూడా ఆ స్కారం లేదు. ఏమైనా ఆ మెది బంగారపు గొలుసు— తనను, మోసంచేశారనే అనుమానం లేకమళ్ళీ దాన్ని సాధించుకుంది. ఇంటి

కొచ్చిన బంధువుల్ను అల్లరిచేసి అవమాన పెట్టడం యిష్టంలేక, చిల్లగా ఆ పని కాస్తా గుట్టుచక్కంగా సర్దుబాటు చేసుకొంది తెలివైన మహాలక్ష్మమ్మ పరువు మర్యాదలు తెలిసేంది కాబట్టి. ఆమె ఎందుకు చేసిందో ఆమెకు ఆమె మనస్సే సాక్షి!

మహాలక్ష్మమ్మగారు యీ స్థితికి దిగబారటానికి కారణం తనేనని వెంకట్రామయ్యగారు గుర్తించకపోలేదు. తన కారణంగానే భార్య యీ తప్పనిసరి దొంగతనానికి తద్వారా అవకీర్తికి గురైందని పశ్చాత్తాపపడ్డారు. ఎందుకో ఆమెంటే వోపక్క సానుభూతి మరోపక్క అసవ్యం కలుగుతూంది ఆయనగారికి. చేసినపాపం చెప్పితే తీరుతుందంటారు. కాని వెంకట్రామయ్యగారికి చెప్పినా తీరని పాపం వచ్చిపడింది!

“స్నానానికి లేవండి!” అని లోపలి నుంచి వచ్చిన పిలుపుకు యీ ప్రపంచం లోకి వచ్చారు ఆయనగారు. వోరగా వేసి వున్న తలుపు పట్టుకునుంచున్న మహాలక్ష్మమ్మ వెళ్ళో దేన్నో వెదికాయి వెంకట్రామయ్యగారికళ్లు ఆత్రంగా. అప్రయత్నంగా ఆయనగారు రెండు చేతుల్లో జాట్లు పీక్కుంటూ బజార్ను పడ్డారు! అమాయకంగా మాస్తూ మహాలక్ష్మమ్మ అలానే నుంచుంది.

వెంకట్రామయ్యగారు సరిగ్గా అదే మలుపు తిరిగాడో లేదో యిద్దరు యువకులు ఆయనగారికేసి వెకిలిగా నవ్వుతూ ఎదురై నారు. వాళ్ళను గుర్తుపట్టి వెంకట్రామయ్యగారు వెలవెల పోయారు.

“అడుగో! వాజేరా! ఆ పెద్దమనిషేరా!” వెకిలినవ్వులు!! వెంకట్రామయ్యగారి చెవుల్లోంచి దూసుకుపోయినై. అంతే మళ్ళీ బస్టికి రాలేదు—ఇంటికొచ్చి గడపెక్కారు. అంతే మళ్ళీ గడప దిగలేదు.

తలుపు తోసుకుని యింట్లో ప్రవేశించగానే భార్య రామలక్ష్మమ్మగారు ఎదురైంది. ఆమె మెడచుట్టూ వున్న గొలుసు కాలసర్పమై వెంకట్రామయ్యగారి వృద్ధయాన్ని కాటండుకొంది! స్పృహతప్పి పడిపోయిన వెంకట్రామయ్యగార్ని మంచం ఎక్కించారు—అంతే పాపం మళ్ళీ మంచం దిగలేదు. నోరు తెరచి మహాలక్ష్మమ్మగారితో మాట్లాడలేదు. కళ్లు తెరచి ఆమె మొహం చూడలేదు. మహాలక్ష్మమ్మగారు ఆ గొలుసును మెళ్లొనుంచి తీయనూలేదు.

వెంకట్రామయ్యగారి వంశానికి 'మామ గొలుసు' తెచ్చిన 'మచ్చ' మాయనూలేదు.

ప్రమాదరక్షణకు ప్రత్యమైనది భీమా

ఎప్పుడే ప్రమాదం వచ్చేదీ, ఏతణం ఎలా ఉండేదీ తెలియని ఈ దినాల్లో
అగ్ని * మోటార్ కారు * కార్మిక నష్టపరిహారం
నౌకా * ఫయిలిటీ గ్యారంటీ * మొదలైన భీమాఅకు

మాతో సంప్రదించండి :

యునైటెడ్ ఇండియా ఫైర్ అండ్
జనరల్ ఇన్సూరెన్సు కంపెనీ లిమిటెడ్,

“యునైటెడ్ ఇండియా లైఫ్ బిల్డింగ్సు”

ఎన్.స్.నె.డి. - మద్రాసు.

Telephone : 4241.

Telegrams : "UNIGEN"

శాఖలు :

విజయవాడ - బెంగుళూరు - బొంబాయి - కలకత్తా
న్యూఢిల్లీ - పాట్నా - హుబ్లీ - కొలంబో - సింగపూరు.